

ПАТ НА ЖИВОТОТ

ГОДИНА 53


НОЕМВРИ -
ДЕКЕМВРИ
2023

СПИСАНИЕ НА
ЕВАНГЕЛСКО -
МЕТОДИСТИЧКА
ЦРКВА ВО
МАКЕДОНИЈА



СОДРЖИНА

ЛУЃЕ БОЖЈИ, СО МИРИС НА БОГ	4
ДА ГО БАРАМЕ БОГ ВО САМОТИЈА	6
ПРИВРЕМЕНИ БОГАТСТВА	8
ИСУС ХРИСТОС ВО ЦЕНТАРОТ НА ОВАА БОЖИЌНА СЕЗОНА	10
СЕКОЕ СРЦЕ НЕКА МУ ПОДГОТВИ СОБА	14
БОЖЕСТВЕНОТО	16
ПОТТИКНУВАЊЕ НА АДВЕНТЕН ЖИВОТЕН СТИЛ	18
ЗАПОЗНАЈ СЕ СО МЛАДИТЕ ВО ЕМЦ	20
„БОГ СО НАС“	22
НОВОСТИ ОД ЗАЕДНИЦИТЕ	23



*Не можете
да влезете во
висштинската
радост на
сезоната,
БЕЗ ИСУС.*

ЛУЃЕ БОЖЈИ, СО МИРИС НА БОГ

Некои луѓе мирисаат на Бога.

Не знам дали ти се случило, но кога ќе им се приближиш чувствуваш дека тука нешто се случува.

Нешто излегува од овие луѓе;

некоја сила, радост, благодат, светлина.

Ти доаѓа мило, се успокојуваш, се ослободуваш.

Не сакаш да си заминеш, да се одлепиш, да се поделиш.

„Каде да одам – велиш – тука мириса на Бог, рај, радост и светлина.

Како да одам пак кон мракот, сега откако ја сретнав Светлината“.

Кога ќе заспиеш во преградката на Христос

не можеш во никоја друга преградка да се смириш.

Освен ако не те потсетува на Неговиот пријатен мирис.

Една таква „поинаква“ преградка сретнав во личноста на еден човек, кој за мене е она што го нарекуваме „човек Божји“.

Не затоа што е совршен, секако одамна престанав да верувам во човечко совршенство, туку затоа што е благодатен, исполнет со Христа...

Што значи благодатен? Тоа значи дека среде падовите во грев, грешки и гревови, маки и промашувања, успеал да ја задржи целата надеж во Христа.

Го мириса пеколот, а копнее по рајот.

Го вкусил мракот, а се заљубил во Светлината.

Не се разочарува, затоа што не бил маѓепсан од неговата сила.


Светоста не е совршенство, туку целосно посветување на Бога.
Оние кои се посветија – се осветија.
Оние кои се оголија, Бог ги облече.
Верувај во својот разум и ќе се збудалиш.
Препушти се на Бога и ќе се успокоиш.
Умот е една прекрасна алатка, но не за да ти носи радост.
Во тој човек, кој уште како мало дете заминал на Света Гора и денес е епископ на Црквата, ја сретнав љубовта Божја.
Апсолутната приемчивост, поддршка и љубов за она што бев, а не за она што би сакал или требаше да бидам.
Бидејќи, верувајте ми, не сум толку добар.
Може и воопшто не сум.
Полн сум со грешки, страсти и гревови.
Тешко е некој да ја види темнината на мојата душа без да се стресе.
Но тој човек никогаш не направи да се чувствувам лошо поради мојот мрак. Никогаш не ме разочара. И во најлошиот грев ми велеше: „Подобро е да си грешник со смирение, отколку добродетелен со ароганција“. Не очајувај, не се губи во мракот, верувај во Светлината која ја носиш во себе. Врати се кај Бога за да мечтае твоето срце за твоето покајание.
Овој човек стана голема и топла преградка Божја среде мразот на моите гревови.
Бидејќи лагите се зло, може да зборуваме и да читаме за љубовта Божја,
но ако не нè земе некој во преградки,
ако не се најде некој да нè прифати и да ни прости,
да те засака без резерва и без остаток,
никогаш нема да доживеам што значи љубовта Божја.
Сега се сеќавам на стиховите на поетот, кој велеше,
„Христе мој, заспивав во многу преградки, но само твојата ширеше пријатен мирис“

Хараламбос (Ливиос) Паїадоуцлос
Превод: Јани Мулев

ДА ГО БАРАМЕ БОГ ВО САМОТИЈА

Во својата книга Маргина, д-р Ричард Свенсон пишува: „Мора ме да си дадеме простор за дишење. Ни треба слобода на мислата и можност да се обновиме. Нашите врски гладуваат со голема брзина... Нашите деца лежат ранети на земја, прегазени од нашите брзи, добри намери.

Дали Бог и денес исцелува? Дали повеќе не ги води луѓето покрај мирните води? Кој ни ги зеде тие отворени пространства од минатото и како можеме да ги вратиме?“ Свенсон вели дека ни треба мирна, плодна „земја“ во нашите животи каде што можеме да се одмориме во Бог и да се сретнеме со него.





Дали ви звучи познато? Барањето осаменост е нешто што Мојсеј добро го знаел. Водејќи „тврдоглав народ“ Излез 33:11 тој често се повлекуваше за да најде одмор и водство во Божјото присуство - во неговиот шатор на средбата (стих 7). „И тогаш Господ зборуваше со Мојсеј лице в лице, како што човек зборува со пријателот свој.“ Излез 33:11

Исус, исто така, често „одеше во осамени места и се посветуваше на молитвата“ (Лука 5:16). И тој и Мојсеј ја сфатија важноста на времето што го поминаа сами со Таткото.

И нам ни требаат осамени места во нашите животи, широки и отворени простори за одмор во Божјото присуство. Ова ни помага да донесуваме подобри одлуки при што создаваме поздрави граници во нашиот живот и имаме простор да го сакаме Господ Бог и другите луѓе.

Ајде денес да ѝ бараме Бој во самоиџија.

Превод: Ребека Пенева

ПРИВРЕМЕНИ БОГАТСТВА

***Воздајте Му ја на Господ славаа на името Негово.
Принесете дар, дојдете пред лицето Негово, поклонете Му
се на Господ во сјајот на свештината Негова.
(1 левијиси 16:29)***

Ако некогаш сте ја играле играта Монопол, тогаш сте виделе различни стратегии што луѓето ги користат за да победат. Некои луѓе го купуваат секој дел од имотот на таблата и се надеваат дека ќе ги онеспособат своите противници. Други штедат, надевајќи се дека ќе слетаат на зелено или сино за да можат да купат поскапо место и да постават хотели на нив. На тој начин можат да заработат многу пари. Но, кога играта ќе заврши, завршуваат и нивните добивки.

Колку е точен стихот во Изреки кој вели: „Ќе ги устремиш очите кон него, и еве веќе го нема: тоа ќе си направи крилја и како орел ќе летне кон небото.“ (23:5). Неверојатно е колку брзо можат да исчезнат финансиите.

Не можеме да ги земеме со нас, но можеме добро да ги инвестираме. Како? Со вложување во делото на царството Божјо. Правејќи го тоа, складираме богатства во рајот.

Парите не се ниту добри ниту лоши. Парите се неутрални. Библијата не вели дека парите се коренот на злото. Еве што вели: „Зашто коренот на сите зла е среброљубието, на што некои му се предадоа, се отклонија од верата и си навлекоа многу маки.“ (1. Тимотеј 6:10).

Проблемот не се самите пари. Проблемот е во љубовта кон нив. Ако парите се најважната работа во нашите животи, тогаш тие ќе бидат коренот на сите видови на зло во нашите животи. Но, ако можеме да го поставиме во соодветна перспектива, тоа може да биде сила за добро да им помогнеме и да ги допреме другите.

И ние му оддаваме чест на Бог со тоа што ќе Му ги донесеме нашите приноси.

Библијата вели: „Воздајте Му на Господ, племиња народни, воздајте Му на Господ слава и чест! Воздајте Му ја на Господ славата на името Негово. Принесете дар, дојдете пред лицето Негово, поклонете Му се на Господ во сјајот на светлината Негова.“ (1. Летописи 16:28–29). Исус рекол дека „поблагословено е да се дава отколку да се прима“ (Дела 20:35). Има толку многу радост што можеме да ја доживееме при давањето.

Тој исто така, предупредил: „Не собирајте богатства на земјата, каде што ги јаде молецот и рѓата, и каде што крадците ги поткопуваат и крадат; но собирајте си богатства на небото, каде што ни молец, ниту рѓа ги јаде, и каде што крадци не ги поткопуваат, ниту крадат. Зашто, каде што е богатството ваше, таму ќе биде и срцето ваше.“ (Ма. 6:19–21).

Исус не го кажал ова зашто богатството може да се изгуби, но бидејќи во секој случај ќе се изгуби. Со други зборови, секогаш ќе го оставиме зад себе. Или ќе го загубиме додека уште живееме, или го оставаме кога ќе умреме. Нема исклучоци. Сè што е вредно на земјата, нема да има вредност на Рајот.

Дали Исус ги осудува оние кои се финансиски просперитетни? Не. Дали тој вели дека не е во ред да се заработуваат и заштедат пари? Апсолутно не. Наместо тоа, Тој вели дека е погрешно да ја полагаме целата наша надеж во привремени, земни богатства и да немаме ништо што ќе нè чека во вечноста.

Греј Лори



ИСУС ХРИСТОС ВО ЦЕНТАРОТ НА ОВАА БОЖИКНА СЕЗОНА

Секоја година барам божикни песни, приказни и традиции кои ми ја разбрануваат душата и го задржуваат мојот фокус на Исус Христос. Денес ќе сподела нешто со вас. Тоа е писмо што можеше да го напише Марија, мајката на Исус. Придружете ми се и ајде да сирнеме преку рамото на Јосиф додека го чита ова писмо од неговата сакана.

„Имав сон, Јосиф. И јас не го разбираам, навистина. Но, мислам дека се работеше за роденденска прослава на нашиот син. Да, мислам дека се работеше за шва. Луѓето се подготвуваа околу четвори недели. Тие ја украсуваа својата куќа, купија нова облека, многуваат одела на шваинџ и купуваа многу подароци. Но, сепак беше чудно зашто гледав дека подароците не беа наменети за нашиот Син. Ги завијкаа во убава хартија и ги врзаа со прекрасни ленти и ги наредија под едно дрво. Да! Дрво, Јосиф, шокму во нивната куќа. Тие украсија дрво.

Гранките беа полни со блескави швапки и блескави украси. И имаше фигура на врвот на дрвото што изгледаше како што може да изгледа ангел. О, шва беше толку убаво. Сите се смееја и беа среќни и возбудени поради подароците. Тие си дадоа подароци еден на друг, Јосиф, не на нашиот Син. Јас дури и мислам дека шва не Го познаваа. Никога не го познааа Неговото име. Зарем не изгледа чудно луѓето да се мачат да слават нечиј роденден кога дури и не Го познаваат? Имав најчудно чувство дека ако нашиот Син отидеше на оваа прослава, ќе си заминеше од шваму.

Сè беше убаво, Јосиф. Сите беа полни со радост. Но, шва ме напушта да сакам да ѝлачам. Колку е важно за Исус, да не биде отсуствуван на неговиот соствен роденден. Мило ми е што шва беше само сон. Но, што ако беше вистина?“

Што ако беше вистина? Оваа приказна ми го прободеше срцето зашто во мојот дом додека растев, беше вистина. Моето детство беше котел на насилни расправи, тепачки разгорени од алкохол и долги пасуси на пасивна агресивна тишина. Моите родители беа хаос, а нивните деца беа уште понеуредни.

Зачудувачки, тензијата се зголемуваше уште повеќе на Божиќ. Деловните соработници на тато му даваа пијалоци во украсени шишиња – алкохол што го разгоруваше неговиот испарлив гнев. Мајка ми влезе во стресно лудило да има совршено уреден дом со насипи подароци под дрвото. Се плашев од декември... секоја година.

На божиќното утро искинав елегантно завиткани подароци. Во моментов, не можам ни да се сетам кои беа пет од нив.

Она што навистина го сакав беше малку од тој „Мир на земјата“ за кој пеевме во црквата. Копнеев Емануел да внесе дел од таа „Тивка ноќ“ во мојот хаотичен живот. Копнеев по мама и тато кои се сакаат. Она за што не се грижев беа повеќе работи.

И така, еден ден имав свое дете. Го држев тоа снопче од љубов во моите раце и се обврзав да го задржам Исус во центарот на нашиот дом. Таа одлука вклучуваше да го спречиме Божиќ да стане малопродажен настан исполнет со стрес и да се осигураме дека тоа е прослава исполнета со љубов, со Христос во центарот.

Денешниот библиски текст вели: „А Марија ги помнеше сите овие зборови и размислуваше за нив во своето срце.“ (Лука 2:19). Кои беа нејзините богатства? Дете во нејзините раце. Посета од овчари. Објава од ангел. Длабоко вкоренето срце на благодарност. Остварено ветување.

Ова се божиќни богатства. Роденденот на Исус е причина да се слави секој ден. Оваа година да се погрижиме да го поканиме почесниот гостин на неговиот роденден.

Исусе, ѝпроси ми шио ме фаи мейежот и вреваи на ѝразничнаи сезона и забораив зошио го ѝравам ова на ѝрво месйо. Помогни ми да го зауздам бесоѝ во малоѝродажбаи и да ѝе чувам во фокусио на ѝразничнаи сезона. Едвај чекам да ѝе ѝочесиам во мојоѝ дом овој Божиќ.

На кои начини вие го одржувате Исус Христос во фокусот на празничната сезона?


Еве три од моите:

1. За време на вечерата, се молиме за луѓето кои ни испраќаат Божиќни честитки.
2. Имам колекција украси од Христовото раѓање и ги ставам во домот во различни простории.
3. Заедно го читаме Лука 2 и се молиме на Божиќ наутро пред да отвораме какви било подароци.

Шерон Џејнс

Превод: Ребека Пенева

Запишете начини на кои вие ќе го одржувате Исус Христос во центарот во оваа Божиќна сезона:



СЕКОЕ СРЦЕ НЕКА МУ ПОДГОТВИ СОБА

*„Зашиѡ деѡе ни се роди
– Син ни се даде; власѡа
е на рамењаѡа Неѡови, и
ќе Го наречайѡ: Чудесен
Совејник, Боѡ силен,
Оѡец вечен, Кнез на
мироѡ. “
Исаија 9:5*

Пред многу години имав речиси фатална сообраќајна несреќа и доживеав изместување на колкот, рането колено, скршени ребра и рани на лицето. По повеќе операции и две недели во болница, ме пуштија дома да закрепнам.

Кога пристигна Адвент, ме обземаа сеќавањата на претходните години за Божиќ: спремање и давање подароци, пишување писма, печење и подготвување храна, правење слатки, натпревари, забави, песни и специјални богослужби. Легнав во кревет со лице натопено од солзи и извикав: „Драг Боже, како ќе се подготвам овој Божиќ?



Тогаш во мојот ум се појавија познатите зборови: „Секое срце нека му подготви соба“. Сфатив дека единствената подготвка што навистина ми треба е да го подготвам моето срце повторно да го прими Исус.

И какви благослови добив! Нашите деца беа блиску и ни помогнаа. Ја прифатив помошта на моите сестри во Исус кои работеа околу мојот дом. Открив начини да служам додека се опоравувам дома. Кога можев да се движам со патерици, присуствував на три настани што направија мојата божиќна сезона да ја чувствувам комплетна. Да го слушнеме вистинскиот глас и да одговориме на повикот да подготвиме простор за Исус во нашите срца.

Господи, отвори ги нашите срца повторно да го прифатиме Исус и радосно да му служиме.

Како ќе направам место за Исус во моето срце денес?

Превод: Ребека Пенева

БОЖЕСТВЕНОТО

На 7 јануари 1855 година, проповедникот на црквата „Њу Парк Стрит“ во Саутварк ја започна утринската богослужба со следните зборови:

Некој рекол дека „висџинскојо ипроучување на човешџвојо се сосџои од ипроучување на човекој“.

Нема да се противам на таа изјава, но само ќе додадам дека поеднакво вистина е тоа дека Божјиот народ треба да се стреми кон проучување на Самиот Бог; христијанинот треба да се стреми кон проучување на тоа што е божествено. Најдлабоката наука, највозвишеното размислување, најмоќната филозофија која може да го привлече вниманието на Божјото дете е името, природата, личноста, дејствувањето, делата и постоењето на големиот Бог, Кого тој го нарекува Татко.

Постои нешто што неизмерно го плени умот кога размислуваме за божественото. Таа тема е толку широка, што сите наши мисли се губат во нејзината големина; толку длабока што сета наша гордост потонува во нејзината бескрајност.

Има и други теми со кои можеме да се занимаваме и со кои можеме да се бориме. Кога размислуваме за нив, ние чувствуваме одреден вид на самозадоволство, и си велиме: „Јас сум паметна личност.“ Но, кога ќе почнеме да се занимаваме со оваа најважна наука, сфаќаме дека не можеме да продреме во нејзината длабочина, ниту пак да ја досегнеме нејзината височина, и затоа заклучуваме дека иако се сметаме за мудри, сепак повеќе наликуваме на диво ждребе кое треба да биде водено од некого, и велиме: „Сега знам дека ништо не знам.“ Ниту една тема на размислување нема да го понизи човечкиот ум како што тоа може да го направи размислувањето за Бог.

Меѓутоа, иако од една страна оваа тема нè прави понизни, од друга страна таа и нè збогатува. Оној кој често размислува за Бог, ќе има многу поразвиен ум од другите луѓе кои само се влечат по земјата. Најдобриот начин на кој душата може да биде збогатена е преку размислување за Христос распнатиот, и преку познавањето на славното и божествено Свето Тројство. Ништо не може да го прошири човечкиот интелект, да ја збогати душата, како што тоа може да го стори посветеното, искрено, и постојано проучување на Самиот Бог.

Покрај тоа што нè збогатува и понизува, размислувањето на оваа тема ни дава и посебна утеха. Додека размислуваме за Христос, ние наоѓаме мелем за секоја рана. Додека размислуваме за Отецот, нашата болка се смирува, а кога Светиот Дух дејствува, секоја повреда добива помазание со балсам.

Сакаш твојата тага да исчезне? Сакаш да се ослободиш од грижите? Тогаш оди, и нурни се во длабокото море наречено богопознание, изгуби се во неговата големина, и ќе излезеш одморен, свеж и поткрепен. Не знам што друго би можело да ѝ даде подобра утеха на душата, подобро да ги смири надојдените бранови на тага и жалост, и ветровите на искушенијата, како што тоа може да го направи размислувањето за Бог. Ова утро, на тоа ве повикувам...

Овие зборови се изговорени пред околу 180 години од Ч.Х. Сперцен.





ПОТТИКНУВАЊЕ НА АДВЕНТЕН ЖИВОТЕН СТИЛ

Црквата е изложена на двојна опасност. Едната е повлекување: да се повлечеме од предизвиците на денешницата со убедување дека Црквата на крајот е Божја работа и пасивно да очекуваме Бог да ја реши. Другата опасност е активизмот: да се оддадеме на секакви активности и програми за да ја спасиме Црквата.

Адвент сезоната води кон нешто помеѓу, кон адвентен начин на живот. Симеон е еден инспиративен пример во библијата за ова. Лука го опишува вака: „А во Ерусалим живееше тогаш еден човек по име Симеон; и тој човек, кој беше праведен и благочестив, ја очекуваше утехата Израелова; и Светиот Дух беше на него.“ (Лука 2:25).

Тој е опишан како праведен, кој има доверба во Бог, кој чека, кој е воден од Светиот Дух. Праведен: Симеон живее и се залага за правда и благосостојба. Има доверба во Бог: Тој сака заедништво со Бог и оди по Неговата волја свесно и заедно со Него. Чека: Симеон ги знае Божјите ветувања и затоа посегнува по претстојното спасение, кое е само Божјо дело а станува реалност во Исус. Воден од Светиот Дух: Светиот Дух го исполнува и ги обликува неговите мисли, волја, говор и постапки.

Од Симеон ми доаѓа очекувано адвентно спокојство. Оваа приказна ми ја буди желбата да научиме и практикуваме такво спокојство како Црква во тензијата помеѓу повлекувањето и активирањето:

- ♦ Да бидеме тука за другите Божји созданија со нивните потреби и тешкотии и да помогнеме во формирањето на исцелителна и здрава заедница.
- ♦ Да практикуваме славење и молитва, да се ослободиме од себичноста, од нашите желби и стравови и да се потпираме на Божјиот Збор секој ден одново и одново.
- ♦ Трпеливо, но упорно и љубопитно да да обрнуваме внимание на Божјите дела кои создаваат нешто ново.
- ♦ Заедно со благодарност да го препознаеме и да се радуваме на суптилното дело на Божјиот Дух внатре и надвор од Црквата.

*Во исчекување на Адвент̄
Еџиској Шџефан Цирхер
Илустрација: Pixabay*

ЗАПОЗНАЈ СЕ СО МЛАДИТЕ ВО ЕМЦ

- ТЕОДОРА РИСТОВСКА

Теодора е родена и живее во Скопје. Започната е со нејзините студии на Медицинскиот факултет на Универзитетот „Св. Кирил и Методиј“ на одделот за Општа медицина. Во моментот таа е во нејзината прва година. По завршувањето на факултетот планира да специјализира и да се насочи кон хирургијата. Но, истовремено утеша ѝ е Библискиот стих од Изреки 16:9 „Човекот сам го обмислува патот свој, но Господ управува со него“. Затоа и секогаш вели дека на крајот на денот Божјата волја е најдобриот план за нас.



Многу ја сака природата и запознавањето на македонската култура, но и на културите во другите земји. Нејзина желба е да посети многу држави, да разговара со многу различни луѓе и да ги дознае нивните приказни. Најмногу би сакала да ги посети Индонезија и Јапонија.

Теодора е многу дружељубива и затоа заедницата од мали години ѝ претставувала важна цел. Од мали години е опкружена со луѓе кои го сакаат Исус и тоа ја зголемува нејзината љубов кон Исус и кон другите луѓе. Истата таа цели со помошта на Исус да ја пренесе таа љубов на тие кои најмалку ја чувствуваат.

Таа е израсната во Евангелско-методистичката црква во Скопје каде што има научено многу благословени работи и пораки од повозрасните. Нивното влијание е позитивно врз растот на Теодора во верата. Љубезноста на луѓето кои ја израснале секогаш ѝ претставувала инспирација. По конфирмацијата Теодора премина на младинските часови, за кои вели дека Исус ѝ ги испратил во најтешките моменти. Тие за неа претставуваат многу голема поддршка и охрабрување. Како младинска група заедно се трудат да вклучат што повеќе луѓе во држењето на младинските часови, повикување на повеќе луѓе и проширување на групата за Божја слава.

Бог за заедништвото во Матеј 18:20 вели: „зашто, каде се двајца или тројца собрани во Мое име, таму сум и Јас среде нив“. Затоа за Теодора, нејзиното учество во младинската група е прекрасно искуство и благослов. На тие часови и дружба има научено дека секој е различен, но уникатен на свој начин, дека Бог секој го специјализирал за одредено нешто и сите нè користи за одредена цел.

Сега Теодора е фокусирана на факултетскиот живот, но истовремено служи и во тимот за пеење на ЕМЦ Скопје. Вели дека обожава да го слави Бог со песни. За неа тоа е посебен благослов.

Истовремено многу сака да поминува и време со фамилијата и нејзината помала сестричка Мариела, така да тоа и претставува важна цел.

Нејзината молитва е што повеќе луѓе да спознаат за Исус и секој еден од членовите на црквата и младинската група да ја пренесуваат Божјата љубов и светлина, како и радосната вест – Евангелието.

Можете да ја имате Теодора во молитва, но и сите останати млади од младинската група на ЕМЦ. Можете да се молите за духовна пробуда во Македонија и за стабилност и благослови на семејствата кои се најмногу на удар во последно време.

Му благодариме на Бог за сите возрасни што вложија труд и напори да ни помогнат да го зачекориме правиот пат.

„БОГ СО НАС“

„Еџе, девица ќе зачне и ќе роди Син, и ќе љо наречатџ Емануел, кое џреведено значи: „Боџ со нас!“ Матеј 1:23

„ХРИСТОС со мене, Христос пред мене, Христос зад мене, Христос во мене, Христос под мене, Христос над мене, Христос десно, Христос лево“ овие зборови се задржаа во мојата глава кога го прочитав извештајот на Матеј за Исусовото раѓање. Тие беа како топла преградка што ме потсетува дека не сум сама.

Евангелието според Матеј вели дека Бог кој живее со својот народ е сржта на Божиќ. Цитирајќи го пророштвото на Исаија за детето да се вика „Емануел“ (Исаија 7:14), што значи Бог со нас, Матеј го привлекува вниманието на конечното исполнување на тоа пророштво - Исус, оној роден со силата на Светиот Дух да биде „Господ со нас“. Оваа вистина е толку важна што Матеј со неа го започнува и завршува своето Евангелие и завршува со зборовите на Исус до своите ученици: „И еве, Јас сум со вас во сите дни до свршетокот на светот. Амин!“ Матеј 28:20

Исус е секогаш со верните преку својот Дух кој пребива во нив. Кога сум нервозна и исплашена, можам цврсто да се држам до Неговите ветувања дека никогаш нема да ме остави. Кога не можам да заспијам, можам да побарам од Него да ми го даде Својот мир. Кога славам и сум исполнета со радост, можам да Му благодарам за Неговата милост во мојот живот. Исус, Емануел - Господ нека биде со нас.

Превод: Ребека Пенева



• • • • •

НОВОСТИ

ОД ЗАЕДНИЦИТЕ

ТРЕНИНГ ЗА ВОДАЧИ ЗА СЛУЖБА СО МЛАДИ



Комисија за работа со деца и млади



На 29-ти и 30-ти септември во ЕМЦ Струмица беше одржан тренинг за водачи за службата со млади, кој беше воден од пастор Новица Бранков од Нови Сад, Србија.

На тренингот беа опфатени теми како: вовед во стратегијата на Христовата служба, која е целта на службата со млади, целта на учеништвото, процес на учеништво, приоритети во поставувањето на темелите со младите, поставување на темели, изградување на односи, атмосфера на љубов, молитвена основа, пренесување на Божјото слово, ревност - срце за Бог, како и други подтеми.

Беше исполнето време на споделување, охрабрување, насоки и поддршка. Му благодариме на пастор Новица Бранков за неговата спремност и љубов да послужи преку овој тренинг споделувајќи го неговото долгогодишно искуство во служењето со млади.





Комисија за работа со деца и млади



СОБИРАЊЕ ВО ЕМЦ МОНОСПИТОВО

На 29-ти октомври бевме домаќини во ЕМЦ моноспитово, на собирање кое го правиме еднаш во месецот. Ваквото дружење се случува секој месец на различно место, групата ја викаме „обединети во христос“ и дружењето е наменето за млади луѓе каде присутните се од ЕМЦ, евангелска, баптистичка и други цркви.

На ова собирање имавме и тема за разговор и овојпат тоа беше темата: „Дали Сум Сакан“ при што се водевме од 1 Јован 3:1-3 и 4:7-12. Како закучок ми беше стихот 4:12 кој вели: „Бога никој никогаш не Го видел. Ако се љубиме еден со друг, Бог пребива во нас и љубовта Негова е совршена во нас.“

Јас споделив за мене како Господ ме чуваше во минатото и како ме сака и денес, и дискутиравме како ние треба да се сакаме едни со други како што е запишано во стих 12. Пред темата се дружевме и заедно печевме костени и тиква во црковниот двор.


Мийко Силавски



ЕВАНГЕЛИЗАЦИЈА ВО ЕМЦ МОНОСПИТОВО



Од 30-ти ноември до 3-ти декември, во ЕМЦ Моноспитово се одржаа вечери на Словото со гости од Србија, Јабука. Темата на настанот за трите вечери беше „Најдобрата порака на светот“ и на таа тема зборуваа пастор Милен Стефанов и пастор Лила Баловски. Со пораките како и со песните водени од музичката група од Јабука Србија, тие ја освежија заедницата и многуте гости од други заедници како и од целата околина. Во неделата присутните уживаа и во славителска вечер водена од неколку музичари од заедницата во Србија, салата беше преполна а вечерта благословена. Бог даде едно прекрасно и благословено време, кое се надеваме дека ќе има долгорочен плод.



*Да го ѝледам свейоѡ
ѡреку Неѡовиѡе очи,
да дозволам
Неѡоваѡа ѡубов да
ме движи во дела на
милосрдие кон оние
кои имааѡ ѡѡѡреба.
Да сѡанам како
молив во ракаѡа на
Боѡ кој ќе го ѡишува
и ќе го ѡраѡи
љубовноѡ ѡисмо на
свейоѡѡ.*

ПОТРЕБИ ЗА МОЛИТВА


*Молииваӣа
не ӣреба
да ни биде
ӣоследно
средс̄иво
ӣтуку ӣрв
ресурс*

- Благодарни срца
- Заедништво помеѓу заедниците
- Младински и детски групи
- Женски и машки групи
- Црковното раководство
- Социјалната работа која се
извршува преку Дијаконијата
- Духовно пробудување
- Учеништвото во црквата




РЕСУРСИ


Христијанска песнарка



Библија



Библија



Библија за деца



* сите апликации може да се инсталираат со скенирање на кодот

ИНФОРМАЦИИ

Сметка на ЕМЦ

Добредојдени се вашите доброволни прилози за работата со литература на ЕМЦ во Македонија, на која било од следниве сметки, со цел на дознака:
ЗА ЛИТЕРАТУРА

НЛБ Банка

210-0471551901-34

Шпаркасе Банка

250-0080004168-42

Веб-страница

На www.emc.mk можете да ги следите тековните новости од активностите во сите заедници на Евангелско-методистичката црква во Македонија.

*Фотографиите кои се користени во списанието се преземени од страните: www.unsplash.com и www.canva.com



Радубајте

се во Бога, нашата Сила,
воскликнете кон Бога

• Псалм 81:1



**Списанието е достапно онлајн на веб-страницата
Годишна претплата: 400 ден. (излегува 6 пати годишно)**

**Издава: ЕМЦ во Македонија
Уредник: Невенка Гиневска
Дебарца 9, 1000 Скопје
+389 75 200 012 / literatura@emc.mk**

www.emc.mk

